

L-ISKRITTURA MQADDSA U D - ' 'DIVINA COMMEDIA' ' TA' DANTE ALIGHIERI

Ta' LAWRENCE R. SCHIAVONE

(*Jissokta mill-Harga ta' Marzu, 1965*)

IL-PURGATORJU

MA' DWAR IL-MUNTANJA IEBSA TAL-PURGATORJU

Wara l-harga tieghu mill-infern Dante jhossu jiehu r-ruh. Mhux aktar biki, twerziq, għajjat ta' disperazzjoni, mhux aktar dlam, kruha, dehriet tal-biza', imma l-hlewwa ta' għodwa sabiha msebbha bid-dawl tax-xemx. Kollox juri li qeghdin qrib il-muntanja tal-Purgatorju; madwarha jinsabu l-erwieh ta' dawk li niedma minn dnu-biethom intelqu f'hajjithom fil-hniena t'Alla u issa jixtiequ biss li jitnaddfu mit-tebghat li fihom halla d-dnub biex ikunu jistghu fl-ahhar imorru jgawdu 'l Alla għal dejjem fis-sema.

M'hemm x bżonn ngħidu, fil-Purgatorju ma nsibux erwieh qad-disa li magħhom niltaqghu fil-qari ta' l-Iskrittura, imma wkoll harsa ċkejna turina kemm il-poeta kellu f'moħħu l-Kotba Mqaddsa meta gie biex ikanta l-Purgatorju, fejn ruh il-bniedem titnaddaf biex ikun jisthoqqilha titla' fil-glorja tas-sema. Mix-xatt tal-gżira tal-Purgatorju fejn jigu milqugħa mix-xwejjeh Katoni sal-quċcata tal-muntanja fejn Dante jkollu x-xorti li jara għaddejja minn quddiemu l-proċessjoni tal-għaġeb li turi l-istorja u r-rebħa tal-Knisja Mqaddsa, insibu għadd sabih ta' hsebijiet u xbihat li Dante jiehu mill-Iskrittura biex iqegħdilna quddiemna bhala eżempji ta' hajja qaddisa biex nimxu fuqhom jew ta' hażen li għandna naharbu.

Kif iż-żewġ Poeti jsibu ruhhom fix-xatt tal-gżira bla ma jafu xi triq sejr in jaqbd, jaraw riesqa lejhom haħffa fuq il-baħar dgħajsa mmexxiya mill-anglu t'Alla; fiha jinsabu xi erwieh ta' dawk li mietu fil-hbiberija t'Alla u li fil-Purgatorju jehtigilhom jissaffew mill-htijiet zghar tagħhom b'tama shiha u qawwiya li għad jaraw 'l Alla. Huma helu mill-jasar tad-dnub il-mejjet kif darba l-Lhu l helu mill-jasar ta' Fargħuni, u għalhekk

"In exitu Israel de Aegypto"

cantavan tutti insieme ad una voce

con quanto di quel salmo è poscia scripto.

(Purg. II 46-48).

Dante hawn jibda vjaġġ ta' tbatija mhux żġhira li fih, biex jasal fil-bieb tal-Purgatorju, iriġ jithabat u jixxabbat mal-blat tal-gholja u mhux darba u tnejn ikun sejjer jaqta' qalbu li kieku Virgġlju ma jqawwilux qalbu bi kliem ta' mhabba ta' missier. It-triq tal-penitenza mhix hafifa; trid tkun rieda qawwiya u fehma soda biex nirbhu t-tfixkil li miegħu niltaqgħu fil-hajja. Hafna erwieh ikellem Dante qabel ma jsib ruħu fil-bieb tal-Purgatorju mgħasses mill-anġlu. Fost dawn l-erwieh, iġhidilna l-poeta,

*venivan genti innanzi a noi un poco,
cantando "Miserere" a verso a verso.* (Purg. V 23-24)

Huma dawk li ġew maħsuda għal għarrieda mill-mewt u li nidmu fl-aħhar hin ta' hajjithom, u għalhekk iridu joqogħdu barra mill-Purgatorju tant snin daqs kemm għexu fuq l-art.

Wara raqda tqila fil-wied miksi fjuri tal-Antipurgatorju, Dante jistenbah u jsib ruħu bla ma jaf kif quddiem id-dahla tal-Purgatorju. Hawn l-anġlu t'Alla li qieghed iġhasses il-bieb, qabel ihallih jidhol ġewwa, iwissih biex flimkien ma' l-erwieh li magħhom kien sejjer jiltaqa' jtnaddaf minn htijietu b'qalb sogħbiena u marbuta marrieda t'Alla. Il-poeta jintefa' f'riġlejn l-anġlu, jistqarr dnuvietu u jitlob li jkun jista' jissokta l-vjaġġ tiegħu fit-triq ta' vera ndiema. Kif jaqbez l-ghatba ma' Virgġlju, Dante jisma' l-kant tat-*Te Deum laudamus*, innu ta' ringrazzjament għad-dahla ta' ruħ niedma fil-Purgatorju.

Nistgħu nġhidu li fit-tieni Kantiku tad-Divina Commedia, il-poeta jmur jiġbor fil-qasir imma b'mod ta' l-ghageb il-hajja umli, safja, qaddisa tal-Madonna, omm tal-hniena, hajja, hlewwa u fama ta' dawk kollha li sogħbiena jitolbu l-maħfra t'Alla.

Kif jibda t-triq tal-penitenza madwar l-gholja tal-Purgatorju, Dante jilmah minquxin fil-blat samm tal-muntanja, b'sengħa wisq akbar minn dik ta' l-istess natura, grajjiet ta' umiltà meħudin mill-Kotba Mqaddsa. Marija li tilqa' l-aħbar hekk kbira ta' l-anġlu Gabrijel u tistqarr ruhha qaddejja tal-Mulej; is-sultan David li jagħti gieh lill-Arka Mqaddsa u jrodd hajr 'l Alla. Fil-ġmiel u l-hlewwa tal-poezija ma nistgħux ma narawx ir-reqqa u s-sengħa artistika tal-poeta u l-qawwa li kellha fuqu l-kelma hajja ta' l-Iskrittura. Tasew skolpita nistħajluha l-grajja ta' l-Annunzjazżjoni fil-versi ta' l-Ali-ghieri:

*L'angel che venne in terra col decreto
de la molt'anni lacrimata pace,
ch'aperse il ciel del suo lungo divieto,*

*dinanzi a noi pareva sì verace
 quivi intagliato in un atto soave,
 che non sembiava imagine che tace.
 Giurato si saria ch'el dicesse "Ave!";
 perchè iv'era imaginata quella
 ch'ad aprir l'alto amor volse la chiave;
 e avea in atto impressa esta favella
 "Esce ancilla Dei", propriamente
 come figura in cera si suggella.*

(Purg. X 34-45)

F'dan l-ewwel "girone" tal-Purgatorju jinsabu jpattu għal htijethom l-erwieh ta' dawk li f'hajjithom kienu mkabbra bihom infushom. Dante jarahom mexjin bil-mod taht ġebel kbir u magħhom iġhid it-talba sabiha tal-Pater noster li Ġesù jgħallimna fil-Vanġelu. Barra minn dan iridu wkoll jaraw l-eżempji ta' umiltà li semmejna, kif ukoll eżempji ta' kburiya mrażżna: il-waqgħa ta' Luċifru, il-konfużjoni ta' Nembrot, il-mewt tas-sultan Saul, il-ħarba ta' Roboamo, il-qtil ta' Sennakerib mill-istess uliedu, u l-mewt kerha ta' Oloferni. Dante jithassar lil Saul meta quddiem il-ġrajja ta' niket ta' dan isultan jieqaf imħasseb:

*O Saùl, come in su la propria spada
 quivi parevi morto in Gelboè,
 che poi non sentì pioggia nè rugiada!* (Purg. XII 40-42)

Kerha wkoll il-mewt ta' Oloferni li l-poeta jiehu mill-Ktieb ta' Guditta: Il-poeta iġhidilna,

*Mostrava come in rotta si fuggiro
 li Assiri, poi che fu morto Oloferne,
 e anche le reliquie del martiro.* (Purg. XII 58-60)

Mill-ewwel "girone" Virgilju u Dante jgħaddu fit-tieni fejw l-erwieh għajjura qeġħdin jitnaddfu mit-tebġħat li ħalla fihom dan il-mishut vizzju. Għadhom jinstemgħu f'widnejh il-kelmiet hekwir "Beati pauperes spiritu" li nstemgħu huwa u hierēg mill-ewwel "girone", meta jisma' fl-arja li jfakkru fil-ħniena li hasset il-Madonna għall-ġharajjes ta' Kana meta naqashom l-inbid:

*La prima voce che passò volando,
 "Vinum non habent" altamente disse;
 e dietro a noi l'andò reiterando.* (Purg. XIII 28-30)

Flimkien ma' Dante dan il-lehen jisimgħuh ukoll l-erwieh ta' dan il-"girone" biex ifakkarhom fis-sbuhija tal-virtù tal-karità. Qabel ma l-poeta jitla' fit-tielet "girone" tinstema' l-ghajta ta' Kajjin għajjur ta' huh u qattiel tiegħu:

"Anciderammi qualunque m'apprende". (Purg. XIII 133)

Huwa u hiereg mit-tieni "girone" biex ikompli tiela' 'l fuq mal-muntanja Dante jisma' l-anglu jkanta t-tifhir ta' Ġesù lil dawk ta' qalb hanina: *Beati misericordes*.

Wara li Virgilju jholl xi dubbji li jidhlu f'moħħ il-poeta tagħna dwar xi kliem li tkun qattlu ruħ tal-Purgatorju, Dante jsib ruhu fil-wita tat-tielet "girone". F'daqqa wahda jiġi mehud f'estasi ta' hlewwa liema bħalha:

*Ivi mi parve in una visione
estatica di subito esser tratto,
e veder in un tempio più persone;
ed una donna, in su l'entrar, con atto
dolce di madre dicer: "Figliuol mio,
perchè hai tu così verso noi fatto?"*

*Ecco, dolenti, lo tuo padre e io
ti cercavamo"*.

(Purg. XV 85-92)

Njnsabu fost l-erwieh li fid-dinja mhux dejjem urew sabar fin-niket tagħhom u ġew xi drabi meta dinbu kontra l-virtù tal-man-swetudni. Mill-ġdid il-poeta jqegħdilna quddiem għajnejna episodju iehor mill-hajja qaddisa tal-Madonna; mill-ġdid fil-Omm ta' Ġesù ahna l-insara nsibu mudell ta' tjubija tal-qalb, ta' sabar fin-niket, ta' rabta shiha mar-rieda t'Alla. Helwin, kif qegħdin naraw, huma l-kelmiet ta' Marija kif insibuhom fil-Vangelu li Dante jsawwar fil-versi sbieh tiegħu. Imma mhux inqas sbieh huma l-versi danteski li bihom hu jmur ikanta l-martirju ta' S. Stiefnu li minnu jtkellmu l-Atti ta' l-Appostli. S. Stiefnu kien l-ewwel qaddis li bil-fatti mexa fuq it-tagħlim ta' l-Imghallem Divin:

*Poi vidi genti accese in foco d'ira,
con pietre un giovinetto ancider, forte
gridando a sè pur: "Martira, martira!"
e lui vedea chinarsi, per la morte
che l'aggravava già, inver la terra,
ma de li occhi facea sempre al ciel porte,*

*orando a l'alto Sire, in tanta guerra,
che perdonasse a' suoi persecutori,
con quello aspetto che pietà diserra.* (Purg. XV 106-114)

Dawn id-dehriet ikollhom ukoll l-erwieh li jinsabu f'din il-wita biex ihegguhom jersqu iżjed lejn Ġesù li fih issa jaraw l-“Agnus Dei”. Eżempji ta' korla mrażżna, imbaghad, juru lil dawn l-erwieh kemm hu ikreh dan il-vizzju. Din id-darba l-poeta jislet mill-Ktieb ta' Ester il-kastig li mess lil Aman, ministru tas-sultan Assweru, talli fil-korla tiegħu fittex li jeqred lill-poplu t'Alla:

*Poi piove dentro a l'alta fantasia
un, crucifisso dispettoso e fero
ne la sua vista, e cotal si moria:
intorno ad esso era il grande Assuero,
Ester sua sposa e 'l giusto Mardocheo,
che fu al dire e al far così intero.* (Purg. XVII 25-30)

Imwissi minn dawn id-dehriet u mgħallem mit-tbatija li fha jinsabu dawn l-erwieh, Dante jhossu niedem minn kull ghemil hażin ta' korla u għalhekk, flimkien ma' Virgġilju, jigi mistieden mill-anġlu biex jitla' fir-raba' “girone” fil-waqt li dan ikanta l-kelmiet helwa ta' “Beati pacifici”.

Hawn il-poeta jieqaf jistrieħ għax ihoss riglejh għajjiena, u jitlob lil Virgġilju jfissirfu fejn qeghdin. It-twajjeb Virgġilju, missier u mgħallem tiegħu, ifiehm u fost hwejjeg oħra kif l-erwieh fil-Purgatorju huma mqassmin skond il-htijiet tagħhom fuq din l-art; minn dawn il-htijiet issa jehtigilhom jtnaddfu qabel ma jtilgħu hdejn Alla. Hawn fir-raba' “girone” il-poeti jsibu l-erwieh li naqsu minn dik il-herqa li d-dmir tagħhom kien jitlob minnhom. Dante jisma' tnejn minn dawn l-erwieh li jgħajtu eżempji ta' bzulija, ta' hegga u ta' mhabba waqt li huma mgeghlin jigr u madwar l-għolja tal-Purgatorju. Il-poeta jerga' jgħabilna quddiemna lil Marija Santissima bhala mudell ta' d'in il-hegga lejn Alla u lejn il-proxxmu meta wara li l-anġlu t'Alla kien habbrilha li kellha tkun omm Ġesù fittxet li tmur iżzur lill-qariba tagħha Elizabetta biex ittarfilha l-aħbar sabiha tal-maternità tagħha:

“Maria corse con fretta a la montagna. (Purg. XVIII 100)

Mil-banda l-oħra, bhala eżempju ta' għażż fil-hwejjeg t'Alla, Dante jsemmilna l-kastig li mess lil-Lhud talli wara l-helsien tagħhom mill-art ta' l-Egittu tnikkru fid-deżert u ma dahlux fl-Art Imwegħda. Wahda mill-erwieh tfakkar dan il-kastig lill-oħrajn:

*“Prima fue
morta la gente a cui il mar s’aperse,
che vedesse Iordan le rede sue”*. (Purg. XVIII 133-135)

Wara raqda u holma twila, il-poeta jistenbah u jisma’ l-anglu ghassies ikanta “Imberkin dawk li jibku ghax ikunu ikkunslati”. Jifhem li l-hin sar biex jitla’ fil-hames “girone” fejn jinsabu dawk li fid-dinja dinbu mhabba x-xehha jew it-tberbiq tagħhom fil-pjaçiri tad-dinja. Billi f’hajjithom ma harsux lejn is-Sema fejn jinsab il-veru gid tal-bniedem, issa qeghdin b’idejhom u b’riglejhom marbuta u b’wieçhom fl-art. Dante jhoss hniena minn dawn l-erwieh; jisma’ wahda minnhom imbikkija tfakkar lil shabha fil-faqar ta’ Marija fil-ghar ta’ Betlem biex thegğighom fl-imhabba tal-virtù sabiha tat-tama f’Alla: *“Dolce Maria*

*.....povera’ fosti tanto,
quanto veder si può per quello ospizio,
dove sponesti il tuo portato santo”*. (Purg. XX 22-24)

Bhala eżempji ta’ xehha li Alla mar irazzan, flimkien ma’ dak ta’ Akan, mehud mill-Ktieb ta’ Gozwè, u dak ta’ Eljodoru, li fuqu jittkellmu l-Kotba tal-Makkabej, Dante jmur isemmilna l-kastig li mess lil Safira u lil żewgħa Anania li fuqhom jittkellmu l-Atti ta’ l-Appostli:

*Del folle Acan ciascun poi si ricorda,
come furò le spoglie, sì che l’ira
di Iosudè qui par ch’ancor lo morda.*

*Indi accusiam col marito Safira;
lodiamo i calci ch’ebbe Eliodoro.* (Purg. XX 109-113)

Dante u Virgijlu jkunu għadhom kemm hallew wahda mill-erwieh ta’ dan il-“girone”, biex jissoktaw triqthom lejn il-wita ta’ fuq meta jhossu l-muntanja titriegħed u jisimghu l-ghajta ta’ ferħ li għall-ewwel darba nstemgħet fuq il-ghar ta’ Betlem fit-twelid ta’ Gešù:

*“Gloria in excelsis” tutti “Deo”
dicean, per quel ch’io da’ vicin compresi,
onde intender lo grido si poteo.* (Purg. XX 136-138)

Hija r-ruh tal-poeta Stazju, kif hi stess tistqarr liż-żewg poeti, li mehlusa mill-Purgatorju sejra issa tgawdi l’Alla fis-Sema għal dejjem fost il-ferħ ta’ l-angli u ta’ l-erwieh l-oħra qaddisa.

Qabel Dante mal-poeti l-ohra jhalli dan il-post jisma' l-anglu bi hlewwa kbira jkanta “Beati qui esuriunt et sitiunt iustitiam”.

Kif jashu fis-sitt wita, il-poeti jharsu 'l hawn u 'l hinn qabel iissoktaw triqthom, imbaghad jigbdu lejn il-lemin. Waqt li jkunu mexjin quddiemhom jilmhu sigra mg'hobbija bil-frott, li fuqha niezel ilma frisk u car hiereg minn blata. Mis-sigra jisimghu lehen ighajjat lill-erwieh biex iheggighom fil-virtu tat-temperanza li kontra taghha kienu dinbu fid-dinja billi jfakkarhom kemm kienet kbira din il-virtu f'Marija Vergni:

*“Più pensava Maria onde
fusser le nozze orrevoli ed intere,
ch'a la sua bocca, ch'or per voi risponde”*

(Purg. XXII 142-144)

u fil-profeta Danjeli li

dispregiò cibo ed acquistò sapere. (XXII 147)

Sabiha hija wkoll il-figura tal-Battista fid-desert. Dan il-qaddis kbir nittex biss li jaqdi l-missjoni tieghu li kienet dik li jwitti t-triq g'hall-wasla tal-Mulej:

*Mele e locuste furon le vivande
che nodriro il Batista nel diserto;
per ch'elli è glorioso e tanto grande
quanto per l'Evangelio v'è aperto. (Purg. XXII 151-154)*

Qabel ihalli s-sitt “girone” Dante jersaq lejn sigra ohra minn fejn jisma' lehen li jghidlu biex ma jersaqx lejha u jsemmilu fost hwejjeġ ohra lil dawk il-Lhud li fuqhom jitkellmu l-Kotba Mqaddsa:

*ch'al ber si mostrar molli,
per che noi volle Gedeon compagni,
quando ver Madian discese i colli. (Purg. XXIV 124-126)*

Wara t-tislinna ta' l-anglu, il-poeta jibqa' tiela' 'l fuq u jasal fil-ahhar “girone” tal-Purgatorju flimkien maż-żewġ Poeti ta' Ruma l-qadima. L-erwieh hawnhekk, billi jkunu dinbu kontra l-virtu tas-safa, huma mgegħlin ikantaw, waqt li ghaddejjin f'din il-wita, is-sbuhija ta' din il-virtu billi biex ipattu ghal htijiethom ighajtu b'lehen gholi l-eżempju qaddis ta' Marija Vergni fil-kelmiet safja li qalet lill-anglu Gabrijel kif insibuhom fil-Vangelu ta' S. Luqa:

Gridavano alto: “Virum non cognosco”. (Purg. XXV 128)

Min-naħa l-oħra jisma' erwieh oħra jghajtu eżempji ta' bnedmin li, bħan-nies ta' Sodoma u Gomorra, ġarrbu l-korla t'Alla għad-ndubiet kbar tagħhom kontra l-virtù tas-safa.

Dante jkun sejjer iħalli l-aħħar girone tal-Purgatorju, imma waqt li jisma' anġlu jkanta "Beati mundi corde" jitwerwer għall-ħsieb li biex jaasal fil-quċċata tal-muntanja jeħtieġlu jghadđi minn huġġeġa nar. Virġilju għalhekk jagħmillu l-qalb billi jsemmilu li dak in-nar biss qiegħed issa jifirdu minn Beatrice li lejha Dante jhoss imħabba u qima kbira. Il-poeta minnufih jaqsam dan in-nar qawwi; anġlu iehor, in-naħa l-oħra tan-nar jinstema' jkanta bl-lehen helu:

*"Venite, benedicti Patris mei!"
sonò dentro a un lume che li era,
tal, che mi vinse e guardar nol potei.*

(Purg. XXVII 58-60)

Il-poeta jsib ruħu fl-aħħar fuq il-quċċata tal-Purgatorju. Fil-vjaġġ tiegħu qalb l-erwieh tal-muntanja hu seta' jara b'ghajnejh it-tbatijiet li fihom huma jinsabu u magħhom jitnaddaf minn dawk il-ħtijiet li kienu qegħdin iżommuh 'il bogħod minn Alla. Biex jilħaq soġħba sħiħa ta' dñubietu u jagħmel penitenza, l-Iskrittura Mqaddsa, kif rajna kellha sehem mhux zġhir, għaliex bl-eżempji meħudin minnha l-poeta, kif ukoll l-erwieh l-oħra tal-Purgatorju, ġie mħeġġeġ biex jitkattar fit-triq tas-sewwa u jaħrab it-triq tal-ħażen. Fuq kollox il-ħajja qadđisa tal-Madonna sservi ta' mudell perfett biex Dante jkun jista' jilħaq dak l-istat tal-grazzja li bih ikun jistħoqqlu jidħol fis-saltna t'Alla.

Fil-quċċata ta' l-ġholja fejn Dante jkollu x-xorti li jassisti għall-proċessjoni ta' l-ġhaġeb, xebh tar-rebħa tal-Knisja ta' Kristu, u jiġi maħsul fix-xmajjar tal-Grazzja, insibu mill-ġdid ħafna passi mill-Iskrittura li jsaħħuna fil-ħsieb li Dante kien iħoss imħabba kbira lejn il-kelma t'Alla miktuba u fiha kien jara l-bidu u t-tmiem tar-rabta tal-bniedem m'Alla. Is-sbuhija tal-foresta, il-ħdura tal-ħxejjex, l-ilma ġieri, il-ħlewwa ta' l-inħawi li fihom isib ruħu l-poeta nħossu-hom iħennuna, l-aktar bil-kant tas-Salmi li juruna l-kobor ta' qalb niedma, it-tama tagħha fil-ħniena t'Alla, il-ġmiel tar-ruħ ħabiba ta' Alla. Aħna wkoll inħossu faraġ meta nisimġhu:

Beati, quorum tecta sunt peccata. (Purg. XXIX 3)

Flimkien ma' Dante nifirħu għall-kant mimli tama tas-salm "In te, Domine, speravi", u għall-ġhajta ta' stedina li jinstema' fil-proċessjoni maħterjuża u li nsibu mniżżla fil-Kantiku tal-Kantiċi: *Veni, Sponsa, de Libano.*

Il-ġmiel u l-hlewwa li fihom isiġb ruħu l-poeta tagħna f'din il-genna ta' l-art ma jistgħux ma jfakkruhx f'dak li l-bniedem tilef imħabba l-waqgħa fid-dnub ta' Eva:

*Ed una melodia dolce correva
per l'aere luminoso; onde buon zelo
mi fe' riprender l'ardimento d'Eva,*

*che là dove ubbidia la terra e 'l cielo
femmina sola e pur testè formata,
non sofferse di star sotto alcun velo. (Purg. XXIX 22-27)*

X'ingħidu, imbagħad, għall-proċessjoni grandjuża li Dante jara tinfrex quddiemu, u li fiha jisthajjel li qegħdin jieħdu sehem il-kittieba sew tat-Testment il-Qadim u sew tat-Testment il-Ġdid? Mhix haġa hafifa li wieħed ifisser fi ftit kliem dak kollu li l-poeta jrid iqegħdilna quddiemna; il-kritiċi ma jaqblux dejjem bejniethom u għal kollox fuq it-tifsira ta' l-aħħar Kanti tal-Purgatorju, imma m'hemmx dubju li fid-dehra kbira li biha tispicċa t-Tieni Kantika Dante jrid jtkellem lill-istorja tal-Knisja Mqaddsa, imħabbta mill-għedewwa tagħha, kemm-il darba mbikkija minn x'uħud minn uliedha, imma dejjem rebbieha fuq il-qerq u l-ħażen li bihom tinsab imdawra. Beatrice stess li hawn tidher fil-glorja tagħha mhix ħlief ix-xbieha ta' l-għerf qaddis u bla tarf t'Alla l-Imbierek li wiegħed lill-Knisja tiegħu li kellu jibqa' magħha sa l-aħħar żmenijiet. U f'dawk ix-xjuħ li naraw mexjin quddiem u wara l-karru trijonfali nsibu lil dawk kollha li mnebbhin minn Alla niżżlu l-kelma qaddisa tiegħu biex in-nies ta' kull żmien u ta' kull razza jkollhom — l-aktar fil-Vanġelu — il-kodiċi mhux biss tal-liġi morali li fuqha għandhom jimxu fit-triq li twassalhom għall-hajja ta' dejjem, imma wkoll il-kodiċi soċjali li jurihom — l-aktar fuq l-eżempju ta' Kristu u tal-Madonna — kif għandhom iġibu ruħhom ma' għajrhom fil-hajja ta' kuljum.

Għad-dehra ta' Beatrice fuq il-karru Dante jdur imbeżża' fuq Virgilju, imma dan ma jidhirx iżjed; il-missjoni tal-poeta ta' Ruma hija mitmuma.

Imċanfar bil-qawwi minn Beatrice għall-ħtijiet tiegħu imgħod-dija, aħmar bil-mistħija u soġġbien għal kull għemil li bih kien tbiġgħed mir-rieda t'Alla, Dante jiġi maħsul fix-xmara Lete fost il-kant tas-salm “Asperges me”:

*Quando fui presso a la beata riva,
"Asperges me" si dolcemente udissi,
che nol so rimembrar, non ch'io lo scriva.*

(Purg. XXXI 97-99)

Wara li l-poeta jitlaq wara spallejh dak kollu li bieghdu minn Alla, wara li jixrob l-ilma tal-grazzja mix-xmara Eunoè, issa jhossu mhejji biex flimkien ma' Beatrice jzur is-saltna t'Alla, u jara b'ghajnejh il-gmiel, il-kobor, il-qdusija tas-Sema.